

Faroe Petroleum spennir seg út á Atlantsmótinum:

160 mill. kr. aftrat í eginpeningi

Fríggjadagin 27. juni varð Faroe Petroleum skrásett á AIM virðisbrævamarknaðinum í London. Faroe Petroleum er holdingfelag hjá Føroya Kolvetni, ið sostatt hevur rokkið einum av sínum málum – at verða skrásett á einum altjóða virðisbrævamarknaði. Stórus áhugi er fyri at seta váðafúsar kapital til í sambandi við framtíðar virksemin hjá oljufelagnum



Graham Stewart, nevndarformaður í Føroya Kolvetni og stjóri í Faroe Petroleum hevur við drúgvu royndum sínum á oljuøkinum megnað at skapa stóran áhuga fyri virkseminum hjá feløgnum. Nú verður av álvara sett út í kortið á Atlantsmótinum

Mynd Jens K Vang

TÍÐINDASKRIV

Í hesum sambandi varð partapeningurin hjá Faroe Petroleum hækkaður, og felagið hevur fingið £ 15 mill. (kr. 160 mill.) afturat í eginpeningi við at selja 14.492.754 partabrøv aljóðandi 10 pence (kr. 1,06) fyri 103,5 pence (kr. 11,00) hvørt partabrævið. Henda hækkan kemur bert 6 mánaðar eftir, at felagið seinast hækkaði eginpeningin við £ 7 mill. (kr. 75 mill.). Síðan Føroya Kolvetni varð skrásett í 1998 eru fingnar til vega umleið kr. 240 mill. til leitvirksemin.

Ætlanin er framvegis at arbeiða á øllum Atlantsmótinum, har felagið longu hevur stór áhugamál á føroyskum og enskum øki:

- Felagið eigur 25% í leitiloyvinum 002 á føroyskum øki, har borað verður í lötuni
- 25% í leitiloyvi 005 á føroyskum øki, har ymsar kanningar eru gjørdar
- Ætlanin er eisini at taka lut í tí komandi føroysku útbjóðingini.

Faroe Petroleum ætlar sær at vera sera virkið á øllum Atlantsmótinum t.v.s. bæði í føroyskum og bretskum øki. Umframt at eiga 25% lut í báðum loyvunum hjá ENI (Agip) á føroyskum øki t.v.s. loyvinum 002 og 005, hevur felagið eisini keypt seg inn í spennandi loyvini hinumegin markið, Laggan sum er eitt gassfelt og Suilven, sum er eitt oljufelt og sum fer undir framleiðslu møguliga í næsta ár

- Á enskum øki eru tvey loyvi eisini keypt, ið bæði liggja tætt við føroyska markið:
 - 17,5% av Suilven øki-

- num (204/14 og 204/15), har olja og gass longu eru funnin og
 - 20% av Laggan økin-

- um (206/1a), har gas er funnið.

- Arbeitt verður við ætlanum um at útbyggja økini til framleiðslu.

Ætlanin var frá byrjan at skráseta Føroya Kolvetni á virðisbrævamarknaðinum í London; men føroyska og enska lógarverkið, roknskaparreglur, skatt- og gjaldoyravíðurskipti samsvaraðu ikki nóg væl til, at nýggir partaeigarar fólðu seg tryggjar. Tí varð í desember mánaða 2002 eitt enskt partafelag, Faroe Petroleum, sett á stovn sum holdingfelag hjá Føroya Kolvetni. Hetta felagið hevur skrivstovu í Aberdeen. Allir partaeigarar í Føroya Kolvetni hava fingið tilboð um at byta síni partabrøv um við partabrøv í Faroe Petroleum, so at Faroe Petroleum fer at eiga 100% av Føroya Kolvetni, og partaeigararnir í Føroya Kolvetni fara at eiga partabrøv í felagnum Faroe Petroleum.

- Hjá Faroe Petroleum og Føroya Kolvetni starvast 4 fólk, meðan 3 starvs-

fólk eru knýtt at feløgnum til ávisar uppgávur. Nevndarformaður í Faroe Petroleum er Joe Darby, sum var stjóri hjá Lasmø, ið var virkið á føroyskum øki, til felagið var selt til ENI. Joe Darby hevur drúgvur royndir innan altjóða oljувirksemin. Hinir nevndarlimirnir eru Nils Sørensen, Meinhard Jacobsen og Graham Stewart, sum eisini er stjóri í felagnum.

- Nevndarformaður í Føroya Kolvetni er Graham Stewart, ið eisini hevur drúgvur royndir innan altjóða oljувirksemin. Hinir nevndarlimirnir eru Olaf Olsen, Meinhard Jacobsen og Nils Sørensen, ið eisini er stjóri í felagnum.

Meiri fæst at vita við at vanda sær til Nils Sørensen tlf. 210451.

